

**“మధురమైన పిల్లలారా - ఇప్పటి మీ జీవితము అత్యంత విలువైనది. మీరు ఈ జన్మలో గవ్వ నుండి వజ్ర సమానంగా అవ్వాలి. అందువలన వీలైనంత ఎక్కువగా తండ్రిని స్మృతి చేయండి.”**

**ప్రశ్న:-** ఏ ఒక్క విషయములో జాగ్రత్తగా లేనందున మొత్తం రిజిస్టరంతా పాడైపోతుంది ?

**సమా:-** ఒకవేళ ఎవరికైనా దుఃఖమిస్తే మీ రిజిస్టరు పాడైపోతుంది. ఈ విషయములో చాలా జాగ్రత్త అవసరము. ఇతరులకు దుఃఖమివ్వడం అనగా స్వయాన్ని దుఃఖపరచుకోవడం. తండ్రి ఎవ్వరికీ ఎప్పుడూ దుఃఖమివ్వరు. కావున పిల్లలు కూడా తండ్రి సమానంగా అవ్వాలి. 21 జన్మలకు రాజ్యభాగ్యము తీసుకునేందుకు ఒక్కటేమో పవిత్రులుగా అవ్వండి. రెండవది మనసా, వాచా, కర్మణా ఎవ్వరికీ దుఃఖమునివ్వకండి. గృహస్థ వ్యవహారములో చాలా మధురంగా వ్యవహరించండి.

**పాట:-** అదృష్టము మేల్కొల్పుకొని వచ్చాను,.....(తకబర్ జగాకర్ ఆయీ హూ,.....)

ఓంశాంతి. ఆత్మలమైన మనము ఏ భాగ్యము తయారు చేసుకొని వచ్చామో పిల్లలైన మీకు తెలుసు. ఇప్పుడు మళ్ళీ నూతన ప్రపంచము కొరకు మనము భాగ్యాన్ని తయారు చేసుకుంటున్నాము. వారు భౌతికమైన యుద్ధము చేస్తున్నారు. బ్రాహ్మణులైన మీకు మేము ఆత్మిక యుద్ధము చేస్తున్నామని కూడా తెలుసు. రావణుని పై విజయము పొందేందుకు నూతన ప్రపంచానికి యజమానులుగా అయ్యేందుకు మీరు యుద్ధము చేస్తున్నారు. ఈ సమయములో తండ్రి సన్నుఖములో కూర్చుని అర్థం చేయిస్తున్నందున ఇది చాలా బాగుందని అనిపిస్తుంది. బయటకు వెళ్తూనే ఇంత మంచి మంచి పొయింట్లు మల్లిపొతారు. మీరు ముడుచుకొని పోతారు(వాడిపోతారు). తండ్రి శ్రీమతమునిచ్చి నూతన ప్రపంచ స్వరాజ్యమునిచ్చువారు. స్వ అనగా ఆత్మ అంటుంది - మొదట నా పై గాడిద బరువుండేది. ఇప్పుడు రాజ్య భాగ్యము లభిస్తుంది. దానిని గధాయి(గాడిద చాకిరి) అని ఎందుకు అంటారు? గాడిదను ఉదాహరణంగా ఎందుకు చూపుతారంటే చాకలివారు గాడిదను చాలా శృంగారము చేసి బట్టల మూటను దాని పై ఉంచుతారు. గాడిద మట్టిని చూడగానే మట్టిలో పడి పొర్లడం మొదలుపెడుతుంది(పడుకుంటుంది). ఇక్కడ కూడా పిల్లలకు స్వరాజ్యమిచ్చేందుకు తండ్రి వచ్చి శృంగారము చేస్తున్నారు. నడుస్తూ నడుస్తూ పిల్లలు మళ్ళీ మాయ ధూళిలో పడి మొత్తం శృంగారమంతా పాడు చేసుకుంటారు. బాబా మనలను చాలా మంచిలీతిగా శృంగారిస్తున్నారని పిల్లలకు కూడా తెలుసు కాని మాయ ఎంత ప్రబలమైనదంటే మనము మాయ ధూళిలో పొర్లాడి శృంగారాన్ని పాడు చేసుకుంటాము. అన్నిటికంటే పెద్ద ధూళి వికారాల ధూళి. ముఖ్యంగా మీ యుద్ధము వికారాలతో జరుగుతుంది. తండ్రి చెప్తున్నారు - కామ వికారము చాలా పెద్ద శత్రువు. కాని ఇది శత్రువు ఎలా అయ్యిందో ఎవ్వరికీ తెలియదు. తండ్రి మనకు స్వరాజ్యాన్ని ఇచ్చారు. ఇప్పుడు పోగొట్టుకున్నాము. మళ్ళీ తండ్రి వచ్చి వికారాల పై విజయాన్ని పొందే యుక్తులు తెలుపుతున్నారు. వాస్తవానికి మీ యుద్ధము కామ మహాశత్రువు పై. ఇప్పుడు తండ్రి చెప్తున్నారు - కాముకుల నుండి నిష్కాములుగా అవ్వండి. నిష్కాములు అనగా ఏ కోరికలూ(కామనలు) లేనివారు. ఎవరిలో ఎలాంటి

వికారమూ లేదో వారిని నిష్కాములని అంటారు. కామము పై తండ్రి విజయాన్ని ప్రాప్తింపజేస్తారు. రావణరాజ్యము ఎప్పుడు ప్రారంభమయ్యిందో ఎవ్వరికీ తెలియదు. జగన్నాథ మందిరములో దేవతల చాలా మురికి(వ్యంగ్య) చిత్రాలున్నాయి. దీని వలన దేవతలు వామమార్గములోకి వెళ్లినందున మనుష్యులు కాముకులుగా అవుతారని ఋజువౌతుంది. ఇప్పుడు మీరు కాముక మనుష్యుల నుండి నిష్కామ దేవతలుగా అవుతూ ఉన్నారు. మీ యుద్ధము చాలా భిన్నమైనది. బాబా ఛీ - ఛీ ప్రపంచము నుండి వైరాగ్యమునిష్ఠిస్తారు. ఇది విషయవైతరణీ నది.

ఇప్పటి మీ జీవితము అత్యంత విలువైనది. ఈ జీవితములో మీరు గవ్వ నుండి వజ్ర సమానంగా అవ్వాలి. ఇదంతా బుద్ధికి సంబంధించిన విషయము. మీరు బాబా స్మృతిలో ఉండాలి. ఈ రోజులలో మృత్యువు కొరకు అనేక బాంబులు తయారు చేశారు. మనుష్యులైతే ఏ తప్పు చేయలేదు. ఇంతకుముందు యుద్ధాలు ఎల్లప్పుడూ పట్టణాలకు దూరంగా మైదానములో జరిగేవి. విజయము పొందిన తర్వాత మళ్ళీ పట్టణములోకి వచ్చేవారు. ఈ రోజుల్లో అయితే ఎచ్చట పడితే అచ్చట బాంబులు వేస్తున్నారు. పిల్లలు ఎక్కడికైనా రాకపోకలు చేయాలంటే, తండ్రి స్మృతిలో ఉండి ఇతరులకు కూడా బాబా స్మృతిని కలిగించాలి. మీ సేవాకేంద్రాలు తెరుస్తూనే ఉంటారు. దేనిని దానము చేయాలో అది కూడా పిల్లలైన మీకు మాత్రమే తెలుసు. అత్తుత్తమ దానము అవినాశి జ్ఞానరత్నాల దానము. ఇంటింటిలో ఒక ఆత్మిక ఆసుపత్రిని తెరవండి. మీ ఆసుపత్రిలలో మందులు మొదలైనవేవీ ఉండవు. కేవలం తండ్రి పరిచయమునివ్వాలి - లేస్తూ-కూర్చుంటూ తండ్రిని స్మృతి చేయమని చెప్పాలి. అలాగని ఒకే చోట కూర్చుండిపోవాలని కాదు. ఎవరైనా స్మృతి చేయలేకుంటే సమూహములో కూర్చుండబెడ్డారు. సమూహములో అయితే బలము లభిస్తుంది. సత్సంగము తేలుస్తుంది, కుసంగము ముంచుతుంది. బయటకు పోతూనే మళ్ళీ మర్చిపోతారు. అమృతవేళలో లేచి తండ్రిని స్మృతి చేయమని, స్మృతి చార్టు ఉంచమని తండ్రి అర్థం చేయించారు. భారతదేశపు ప్రాచీన యోగము చాలా ప్రసిద్ధి చెందినది. అనేక చోట్ల యోగాశ్రమాలున్నాయి. అవన్నీ హఠయోగమును నేర్పిస్తాయి. వాటి వలన ఏ లాభమూ లేదు. దానిని హఠయోగమని అంటారు. రాజయోగమును మనుష్యులు మనుష్యులకు నేర్పించలేరు. భారతదేశపు ప్రాచీన యోగమును నేర్పించేందుకు విదేశాలకు వెళ్తారు. కాని అవన్నీ మోసమే. మీది సర్వోత్తమ సన్యాసము. మీరు పాత ప్రపంచాన్ని సన్దేశిస్తారు. దీనిని తండ్రి స్వయంగా వచ్చి నేర్పిస్తారు. తండ్రి అంటున్నారు - బుద్ధి ద్వారా పాత ప్రపంచాన్ని సన్దేశించండి. మీరు గృహస్థ వ్యవహారములో ఉంటూ పవిత్రంగా ఉండాలి. పంచ వికారాలను సన్దేశించాలి. మీకు యుక్తులు లభిస్తాయి. అనేక జన్మల నుండి మీ తల పై ఉన్న పాప భారము, ఈ జన్మలో చేసిన పాప భారము ఎలా వదిలిపోతుంది? వాటికి ప్రాయశ్చిత్తము ఎలా జరుగుతుంది? తండ్రి చెప్తున్నారు - కల్ప-కల్పము పిల్లలైన మీకు అర్థం చేయిస్తాను - తండ్రిని స్మృతి చేయండి. చక్రమును కూడా తిప్పాలి. మీ స్వదర్శన చక్రము తిరుగుతూ ఉంటుంది. ఈ చక్రము ద్వారా మీ పాపాలన్నీ నశిస్తాయి. స్వదర్శన చక్రానికి ఎంతో మహిమ ఉంది. కాని వారు శ్రీ కృష్ణుడు స్వదర్శన చక్రాన్ని ఉపయోగించినట్లు దాని ద్వారా చాలామంది మరణించినట్లు చూపించారు. అవన్నీ కట్టుకథలు. పిల్లలైన మీకు అర్థము చేయించడం జరుగుతుంది.

పిల్లలకు తండ్రి అర్థం చేయిస్తున్నారు - మొదటిది ఎవ్వరికీ దుఃఖమునివ్వరాదు. బాబా ఎప్పుడూ ఎవ్వరికీ దుఃఖమునివ్వరు కావున పిల్లలైన మీరు కూడా అలాగే తయారవ్వాలి. ఇతరులకు

దుఃఖమివ్వడం అనగా స్వయానికి దుఃఖమిచ్చుకోవడం. ఎవరికైనా దుఃఖమిస్తే, మీ ఖాతాను మీరే పాడు చేసుకుంటారు. ఇందులో చాలా జాగ్రత్తగా ఉండాలి. రిజిస్టరు పాడయ్యే ఎలాంటి పాప కర్మలు చేయరాదు. బాబా ఈ రోజు మా వలన ఈ తప్పు జరిగిపోయిందని వ్రాస్తారు. వారి పై కోపగించుకున్నాను, ఈ రోజు నేను క్రింద పడిపోయాను, బాబా నాకు ఫలానా వారి పై మోహముంది అని రిపోర్టులు చాలా వస్తాయి. తర్వాత వారికి అర్థం చేయించబడ్తుంది. మీరు వచ్చినప్పుడు నేను మీతో బుద్ధియోగము ఉంచుకుంటాను, జోడిస్తాను, నిర్వోహిగా తయారౌతాను అని ప్రమాణము చేశారు. సన్యాసులైతే వదిలేసి వెళ్లిపోతారు. ప్రాప్తి కొద్దిగా కూడా ఉండదు. మీకైతే ప్రాప్తి చాలా ఉంటుంది. అందువలన పూర్తి నిర్వోహులుగా అవ్వాలి. ఒక్క తండ్రి పైననే పూర్తి ప్రేమనుంచాలి. వారినొక్కరినే స్మృతి చేయాలి. బాబా పై ప్రేమతో కన్నీరు కార్చేవారు కూడా చాలామంది ఉన్నారు. ఇటువంటి బాబాకు మేము ఎందుకు దూరముగా ఉన్నాము? అని కన్నీరు కారుస్తారు. మేము శివబాబా జతలోనే ఉండాలి. ఇచ్చట ప్రాప్తి చాలా గొప్పది. బయటి సత్సంగాలకు చాలామంది వెళ్తారు. వాటిలో ఏ ప్రాప్తి లేదు. వారు ఎవ్వరికీ కామము మహాశత్రువని అర్థం చేయించరు. మనుష్యులు మనుష్యులకు రాజయోగమును నేర్పించలేరు, అయితే అల్పకాల సుఖము కొరకు కొంతమంది రాజులుగా అవుతారు. చాలా దాన-పుణ్యాలు పేదలకు చేస్తే, రాజుల వద్ద జన్మ లభిస్తుంది. ఇచ్చటే మీకు 21 జన్మల రాజ్య భాగ్యము లభిస్తుంది. తండ్రి చెప్తున్నారు - ఒకటేమో పవిత్రులుగా అవ్వండి. రెండవది మనసా, వాచా, కర్మణా ఎవ్వరికీ దుఃఖమివ్వకండి లేకుంటే శిక్షలకు పాత్రులౌతారు. ఎందుకంటే ఇక్కడ బాబాకు కుడిభుజమైన ధర్మరాజు కూర్చుని ఉన్నారు. మీ రిజిస్టరు పాడైపోతుంది. చాలా శిక్షలకు పాత్రులుగా అవుతారు. నోటితో మాట్లాడినా, ఇంద్రియాలతో ఏదైనా వికర్మలు చేసినా, అది కర్మణా అయిపోతుంది. కర్మణాలోకి రాకండి అని తండ్రి అర్థం చేయిస్తున్నారు. భలే తుఫానులు వచ్చినా మీరు చాలా మధురంగా తయారవ్వాలి. క్రోధము చేసుకున్నవారి పై మీరు కూడా క్రోధములోకి రాకండి. మందహాసము చేస్తూ ఉండాలి. కోపములో మనుష్యులు నందిస్తారు, తిడ్డారు. వీరిలో క్రోధ భూతము ప్రవేశించిందని భావిస్తారు. జ్ఞానము ద్వారా వారికి అర్థం చేయించాలి. గృహస్థ వ్యవహారములో మీ వ్యవహారము చాలా మధురంగా ఉండాలి. ఇంతకుముందు వీరిలో చాలా క్రోధముండేది. ఇప్పుడు చాలా మధురంగా అయ్యారని చాలామంది విషయములో అంటూ ఉంటారు. మహిమ చేస్తారు. కొంతమంది అయితే పవిత్రత విషయములో కోపపడ్డారు. వికారాలు లేకుంటే సృష్టి ఎలా జరుగుతుందని వాదిస్తారు. అరే! సన్యాసులు వికారాలలోకి వెళ్లరు. వారిని ఏదైనా అనండి. పవిత్రంగా అవ్వడం మంచిదే కదా. ఇక్కడ ఇల్లు-వాకిళ్ళు కూడా వదిలిపెట్టమని చెప్తారు, వదిలించరు. అందరితో చాలా మధురంగా తయారవ్వాలి. ఒక్క తండ్రిని మాత్రమే స్మృతి చేయాలి. వారు రచయిత. మనమంతా వారి రచన. వారసత్వము తండ్రి నుండి లభిస్తుంది. సోదరునికి సోదరుని నుండి వారసత్వము లభించదు. మనమందరము భాయి-భాయి(సోదరులము) అని గాయనము కూడా చేస్తారు. అందువలన తప్పక తండ్రి కూడా ఉంటారు కదా. తండ్రి లేకుండా సోదరులేమైనా ఉంటారా? ఇప్పుడు మీరు సోదర-సోదరీలుగా ఎలా అవుతారో గమనించండి. వారసత్వము తాతగారి నుండి లభిస్తుంది. మీరు ముఖవంశావళివారు. ప్రజాపిత అను మహిమ కూడా ఉంది. ఇంతమంది ప్రజలుంటే తప్పక దత్తత తీసుకున్నవారుగా ఉంటారు. శరీర సంబంధమైన

వారు(కుఖవంశావళి)గా ఉండరు. మీరు మళ్ళీ బ్రాహ్మణుల నుండి దేవతలుగా అవుతారు. మీరు ఈ పట్టేల ఆట ఆడుతూ ఉన్నారు. ఈ చక్రము తిరుగుతూ ఉంటుంది. దీనిని నూతన రచన అని అంటారు. ఇప్పుడు పిల్లలైన మీ భాగ్యము చాలా మంచిగా తయారౌతూ ఉంది. నరుని నుండి నారాయణునిగా తయారయ్యేందుకు వచ్చారు. ఇది మీ లక్ష్యము. లక్ష్మీనారాయణులుగా తయారౌతూ ఉన్నారు. చిత్రము మీ ముందే ఉన్నా సాక్షాత్కారమౌతే మేము ఒప్పుకుంటామని ఎందుకంటారు? అరే! మీ తండ్రి మరణిస్తే వారి చిత్రాన్ని చూస్తారు కదా. అప్పుడేమైనా మా తండ్రి మళ్ళీ బ్రతకాలని, తండ్రి సాక్షాత్కారమైతే ఒప్పుకుంటామని అంటారా? అలా అనరు కదా. తండ్రిని చూడాలనుకుంటే నాథా(గాఢమైన) భక్తి చేయండి. అప్పుడు బాబా సాక్షాత్కారము చేయిస్తారు కాని సాక్షాత్కారము ద్వారా ఏమి జరుగుతుంది? ఇచ్చటే మీరే దేవీ దేవతలుగా, రాకుమార-రాకుమార్తెలుగా అవుతారని మీకు సాక్షాత్కారము జరుగుతుంది. ఇవన్నీ అర్థము చేసుకునే విషయాలు. మీరు ఇదే పట్టుదలలోనే ఉండాలి. ఇంకా రాజధాని స్థాపన అవ్వలేదని మీకు తెలుసు. ఇంకా యుద్ధము ప్రారంభము కాజాలదు. అప్పుడే కర్మాతీత అవస్థ ఎక్కడ వచ్చింది? ఇక మీదట సందు-సందులో ఈ ఆత్మిక ఆసుపత్రి, కాలేజి తెరవడం మీరు చూస్తారు. బాబా బుద్ధికి వేసిన తాళాన్ని తెరుస్తూ పోతారు. బ్రాహ్మణుల వృద్ధి జరుగుతూ ఉంటుంది. బ్రాహ్మణులే మళ్ళీ దేవతలుగా అవ్వాలి. మీలో కూడా శక్తి వస్తూ ఉంటుంది. ఇప్పుడు ఉపన్యాసము ద్వారా ఒకరో ఇద్దరో వెలువడ్డారు. తర్వాత 50-100 మంది వెలువడ్డారు. పురుషార్థము చేయడం ప్రారంభిస్తారు. ఇది జరిగే తీరాలి కదా. గృహస్థ వ్యవహారములో కూడా ఉండాలి. వదిలి పెట్టరాదు. కొంతమంది తలిమేస్తారు కూడా. కాని ఇందులో మంచి నిర్వోహులుగా తయారవ్వాలి. అందువలన తండ్రి కూడా చాలా జాగ్రత్తగా శరణునిస్తారు లేకుంటే ఇచ్చటకు వచ్చి చాలా విసిగిస్తారు. పిల్లలైతే చాలా మధురంగా తయారవ్వాలి. మీ జ్ఞానము చాలా గుప్తమైనది. చెవిలో మంత్రము ఉపదేశిస్తారు కదా. మీరు కూడా ఎవరికైనా పృథి చేయండి అని చెప్తారు. పోను పోను కేవలము చెప్పినంత మాత్రాన బుద్ధిలో స్థిరమైపోతుంది. వెంటనే పురుషార్థము చేయడం ప్రారంభిస్తారు. నెమ్మది నెమ్మదిగా వ్యక్తము వృద్ధి చెందుతుంది. పిల్లలు చాలా పురుషార్థము చేయాలి. అంధులకు ఊతకర్తగా అవ్వాలి. నెంబరువారుగా అవుతారు కదా. అందరూ ఒకే విధంగా అవ్వరు. సత్త్వయుగములో అందరూ పవిత్రమైపోతారు. అక్కడ దుఃఖానికి నామ-రూపాలు కూడా ఉండవు. సత్త్వయుగములో దీపావళి ఉంటుంది. దసరా(దశర) సంగమ యుగములో ఉంటుంది. అచ్చటే సదా దీపావళిగానే ఉంటుంది. దీపావళికి అర్థమేమంటే అందరి ఆత్మల జ్యోతి వెలుగుతూ ఉంటుంది. అంతేగాని సత్త్వయుగములో దీపావళి పండుగ జరుపుతారని, దీపాలు మొదలైనవి వెలిగిస్తారని కాదు. అచ్చట సింహాసనాధిరోహణ ఉత్సవాన్ని ఖుషీగా జరుపుకుంటారు. ఇవి జ్ఞానానికి సంబంధించిన విషయాలు. ప్రతీ ఆత్మ శుద్ధముగా, శుభ్రముగా ఉంటుంది. అచ్చట అందరూ పవిత్రంగానే ఉంటారు. కావున అచ్చట ఖుషీనే ఖుషీ ఉంటుంది. కావున ఎప్పుడూ భయపడరాదని తండ్రి పిల్లలకు అర్థం చేయిస్తున్నారు. మీ యుద్ధము పూర్తిగా భిన్నమైనది. మీ యుద్ధము పాత శత్రువైన రావణునితో జరుగుతుంది. మీరు మాయ పై విజయము పొంది జగత్తీతులుగా అవుతారు. తండ్రి మిమ్ములను విశ్వానికి యజమానులుగా తయారు చేస్తున్నారు. బాహుబలముతో ఎవ్వరూ విశ్వానికి అధికారులుగా అవ్వలేరు. ఇప్పుడు సమయము చాలా కొద్దిగా మాత్రమే మిగిలి ఉంది. వినాశనము ముందే నిలబడి ఉంది. కల్పక్రితము

వలె మనము గుప్తముగా రాజయోగము నేర్చుకుంటున్నాము. ఇది చాలా గుప్తమైన చదువు. దీనిని గురించి ఎవ్వరికీ తెలియదు. కల్పక్రితము ఎవరు రాజ్యభాగ్యము తీసుకున్నారో వారే ఇప్పుడు మళ్ళీ తీసుకుంటారు. రావణుని పై ఎంతెంత విజయము పొందుకుంటూ ఉంటారో స్మృతి ద్వారా అంత శక్తి లభిస్తూ ఉంటుంది. పిల్లలు సమయాన్ని వృథా చేయరాదు. బాబా అంటున్నారు - పిల్లలూ! సేవ చేస్తూ చేస్తూ అలసిపోకండి. కోట్లలో కొంతమంది మాత్రమే వెలువడ్డారు. అయినా మాయతో చెంపదెబ్బ తింటూనే ఫెయిల్ అయిపోతారు. మాయ కూడా సర్వశక్తివంతమైనదే. బాబా కూడా సర్వ శక్తివంతులే. అర్ధకల్పము మాయ కూడా విజయము పొందుతుంది కదా. కావున తండ్రిని స్మృతి చేయాలి, శ్రీమతమును తీసుకుంటూ ఉండాలి.

మధురాని మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్యసారము:-

1. ఒక్క తండ్రితోనే సత్కమైన ప్రేమ కలిగి ఉండాలి. మిగిలినవారందరితో నిర్వోహముగా అవ్వాలి. నోటి ద్వారా లేక కర్మేంద్రియాలతో ఎలాంటి పాప కర్మ చేయరాదు. లిజిష్టరు సదా చక్కగా, శుభ్రముగా ఉంచుకోవాలి.
2. సేవలో ఎప్పుడూ అలసిపోరాదు. మీ సమయాన్ని వృథా చేయరాదు. ఇంటింటిలో ఆత్మిక ఆసుపత్రి తెరచి అందరికీ స్మృతి అనే ఔషధమునివ్వాలి.

**వరదానము:- “సూక్ష్మ చెకింగ్ ద్వారా పాప భారాన్ని సమాప్తం చేసుకునే సమాన లేక సంపన్న భవ”**

ఒకవేళ ఏమైనా అసత్య విషయాలను చూచినా, వ్యర్థ విషయాలను విన్నా వాయుమండలంలో వ్యాపింపజేయకండి. వాటిని హృదయాలలో ఇముడ్చుకోక ఆ వ్యర్థ విషయాలను వ్యాపింపజేయడం కూడా పాపము యొక్క అంశమే. ఈ చిన్న చిన్న పాపాలు ఎగిరే కళలోని అనుభవాన్ని సమాప్తం చేసేస్తాయి. ఇటువంటి సమాచారము వినేవారి పై, అంతకంటే ఎక్కువగా వినిపించేవారి పై పాప భారము తల పైకెక్కుతుంది. అందువలన సూక్ష్మ చెకింగ్ చేసుకొని ఇటువంటి పాప భారాన్ని సమాప్తము చేసుకోండి. అప్పుడు మీరు తండ్రి సమానంగా లేక సంపన్నంగా అవుతారు.

**సెగ్లెన్:- “ సాకులు చెప్పడం మర్గ్(సమాప్తం) చేస్తే**

**అనంతమైన వైరాగ్య వృత్తి ఎమర్జ్ అవుతుంది ”**